

74. Il-Missjunarju fl-Indja

Mhux il-ġmiel,
u mhux is-silġ u l-bjuda
tal-Imalajja
ġol-ikħal tas-smewwiet mġhiba, mitlufa,
kollha jleqqu,
kollha jtektku
bil-frac irqiq tad-deheb mix-xemx imraxxax;
Mhux il-hlewwa
u mhux l-ilwien u l-ħdura
tal-wita ta' Kaxmir imdawra bl-iġbla,
imsoqqija,
ferrehija
bid-dahqa tal-widien u tal-ġhadajjar;
Mhux id-dija
u t-tiżwiq
tal-ġawhar u tal-ħaġar
moħbija ġol-ġherien matul il-Ganġi,
Imma l-ħruq
il-ġhatx, il-kruha, n-nixfa,
ta' art ffit imsoqqija
fejn ix-xemx tisreġ f' sema fġat bin-nar;
Imma l-faqar
tas-Santali mibġhuda,
imwarrba, qatt imsabbra;
Imma d-dwejra
żġhira
tat-tajn u tal-bambu',
U mbaġħad il-mewt
fuq blata,
imwarrab minn kulhadd, minn art twelidu,
minn ommu, minn missieru,
imdawwar biss mid-dawl,
mil-lwien u mis-sbuħija
tal-Anġli,
mid-dija tal-Mulej
li jilqġhu ġewwa jdejh u jġħannqu mieġhu.